

॥ ఓం నమో వేంకటేశాయ ॥

10.03.2024 ఆదివారం (241వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

స్వామితాభా వితానాయ స్వామి పుష్కరిణీ జుషే ।
స్వామినే జగతాం కుర్వే శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పారే వినియోగః ॥

॥ ధ్యానం ॥

నారాయణాత్రి తనయాబ్జపదాభియుక్తాః ।
మిత్రాప్త వాక్య నివహామృత భూరిసిక్తాః ॥
వ్యాస ప్రసూత శుక గీత రవేషు సక్తాః ।
నాకే శుభే చరత భాగవతేతిరక్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

అశృణోన్నారదాదేషా త్వయాసీత్మతనిశ్చయా ॥ 3-22-10 ॥

తత్రప్రతీచ్ఛ ద్విజాగ్ర్యేమాం శ్రద్ధయోపహృతాం మయా
సర్వాత్మనానురూపాం తే గృహమేధిషు కర్మసు ॥ 3-22-11 ॥

ఉద్యతస్య హి కామస్య ప్రతివాదో న శస్యతే
అపి నిర్ముక్తసంగస్య కామరక్తస్య కిం పునః ॥ 3-22-12 ॥

య ఉద్యతమనాదృత్య కీనాశమభియాచతే
క్షీయతే తద్యశః స్ఫీతం మానశ్చావజ్జయా హతః ॥ 3-22-13 ॥

అహం త్వాశృణవం విద్వన్ వివాహార్థం సముద్యతం
అతస్త్వముపకుర్వాణః ప్రత్తాం ప్రతిగృహాణ మే ॥ 3-22-14 ॥

ఋషిరువాచ

బాధముద్వోఢుకామోఽహమప్రత్తా చ తవాత్మజా
ఆవయోరనురూపోఽసావాద్యో వైవాహికో విధిః ॥ 3-22-15 ॥

కామః స భూయాన్నరదేవ తేఽస్యాః
పుత్ర్యాః సమామ్నాయవిధౌ ప్రతీతః
క ఏవ తే తనయాం నాద్రియేత
స్వయైవ కాంత్యా క్షిపతీమివ శ్రియం ॥ 3-22-16 ॥

యాం హర్మ్యపృష్టే క్వణదంఘ్రిశోభాం
విక్రీడతీం కందుకవిహ్వలాక్షీం.
విశ్వావసుర్మృపతత్స్వాద్విమానా
ద్విలోక్య సమ్మోహవిమూఢచేతాః ॥ 3-22-17 ॥

తాం ప్రార్థయంతీం లలనాలలామ
మసేవితశ్రీచరణైరదృష్టాం
వత్సాం మనోరుచ్ఛపదః స్వసారం
కో నానుమన్యేత బుధోఽభియాతాం ॥ 3-22-18 ॥

అతో భజిష్యే సమయేన సాధ్వీం

యావత్తేజో బిభృయాదాత్మనో మే
అతో ధర్మాన్ పారమహంస్యముఖ్యాన్
శుక్లప్రోక్తాన్ బహు మన్యేఽవిహింస్రాన్

॥ 3-22-19 ॥

యతోఽభవద్విశ్వమిదం విచిత్రం
సంస్థాస్యతే యత్ర చ వావతిష్ఠతే
ప్రజాపతీనాం పతిరేష మహ్యం
పరం ప్రమాణం భగవాననంతః

॥ 3-22-20 ॥

మైత్రేయ ఉవాచ

స ఉగ్రధన్వన్నియదేవాబభాషే
ఆసీచ్ఛ తూష్ఠీమరవిందనాభం
ధియోపగృహ్లాన్ స్మితశోభితేన
ముఖేన చేతో లులుభే దేవహూత్యాః

॥ 3-22-21 ॥

సోఽనుజ్ఞాత్వా వ్యవసితం మహిష్యో దుహితుః స్ఫుటం
తస్మై గుణగణాధ్యాయ దదౌ తుల్యం ప్రహర్షితః

॥ 3-22-22 ॥

శతరూపా మహారాజ్ఞీ పారిబర్హాన్ మహాధనాన్
దంపత్యోః పర్యదాత్ప్రీత్యా భూషావాసః పరిచ్ఛదాన్

॥ 3-22-23 ॥

ప్రత్తాం దుహితరం సమ్రూట్ సదృక్షాయ గతవ్యథః
ఉపగుహ్య చ బాహుభ్యామౌత్కంఠ్యోన్మథితాశయః

॥ 3-22-24 ॥

అశక్నువంస్తద్విరహం ముంచన్ బాష్పకలాం ముహూః
ఆసించదంబ వత్సేతి నేత్రోదైర్గుహితుః శిఖాః

॥ 3-22-25 ॥

ఆమంత్ర్య తం మునివరమనుజ్ఞాతః సహానుగః
ప్రతస్థే రథమారుహ్య సభార్యః స్వపురం నృపః

॥ 3-22-26 ॥

ఉభయోః ఋషికుల్యాయాః సరస్వత్యాః సురోధసోః
ఋషీణాముపశాంతానాం పశ్యన్నాశ్రమసంపదః

॥ 3-22-27 ॥

తమాయాంతమభిప్రేత్య బ్రహ్మవర్తాత్ప్రజాః పతిం

గీతసంస్తుతివాదిత్రైః ప్రత్యుదీయుః ప్రహర్షితాః ॥ 3-22-28 ॥

బర్హిష్మతీ నామ పురీ సర్వసంపత్సమన్వితా
న్యపతన్ యత్ర రోమాణి యజ్ఞస్యాంగం విధున్వతః ॥ 3-22-29 ॥

కుశాః కాశాస్త ఏవాసన్ శశ్వద్ధరితవర్చసః
ఋషయో యైః పరాభావ్య యజ్ఞఘ్నన్యజ్ఞమీజిరే ॥ 3-22-30 ॥

కుశకాశమయం బర్హిరాస్తీర్య భగవాన్ మనుః
అయజద్యజ్ఞపురుషం లభా స్థానం యతో భువం ॥ 3-22-31 ॥

బర్హిష్మతీం నామ విభుర్యాం నిర్విశ్య సమావసత్
తస్యాం ప్రవిష్టో భవనం తాపత్రయవినాశనం ॥ 3-22-32 ॥

సభార్యః సప్రజః కామాన్ బుభుజేన్యావిరోధతః
సంగీయమానసత్కీర్తిః సస్త్రీభిః సురగాయకైః
ప్రత్యూషేష్వనుబద్ధేన హృదా శృణ్వన్ హరేః కథాః ॥ 3-22-33 ॥

నిష్ఠాతం యోగమాయాసు మునిం స్వామ్యంభువం మనుం
యదా భ్రంశయితుం భోగా న శేకుర్భగవత్పురం ॥ 3-22-34 ॥

అయాతయామాస్తస్యాసన్ యామాః స్వాంతరయాపనాః
శృణ్వతో ధ్యాయతో విష్ణోః కుర్వతో బ్రువతః కథాః ॥ 3-22-35 ॥

స ఏవం స్వాంతరం నిన్యే యుగానామేకసప్తతిం
వాసుదేవప్రసంగేన పరిభూతగతిత్రయః ॥ 3-22-36 ॥

శారీరా మానసా దివ్యా వైయాసే యే చ మానుషాః
భౌతికాశ్చ కథం క్లేశా బాధంతే హరిసంశ్రయం ॥ 3-22-37 ॥

యః పృష్టో మునిభిః ప్రాహ ధర్మాన్నానావిధాన్ శుభాన్
నృణాం వర్ణాశ్రమాణాం చ సర్వభూతహితః సదా ॥ 3-22-38 ॥

ఏతత్త ఆదిరాజస్య మనోశ్చరితమద్భుతం
వర్ణితం వర్ణనీయస్య తదపత్యోదయం శృణు ॥ 3-22-39 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ద్వావింశోఽధ్యాయః

అథ శ్రీమద్భాగవతే పారమహంస్యాం సంహితాయాం తృతీయ స్కంధే త్రయోవింశోఽధ్యాయః

మైత్రేయ ఉవాచ

పితృభ్యాం ప్రస్థితే సాధ్వీ పతిమింగితకోవిదా
నిత్యం పర్యచరత్రీత్యా భవానీవ భవం ప్రభుం || 3-23-1 ||

విశ్రంభేణాత్మశాచేన గౌరవేణ దమేన చ
శుశ్రూషయా సౌహృదేన వాచా మధురయా చ భోః || 3-23-2 ||

విసృజ్య కామం దంభం చ ద్వేషం లోభమఘం మదం
అప్రమత్తోద్యతా నిత్యం తేజీయాంసమతోషయత్ || 3-23-3 ||

స వై దేవర్షివర్యస్తాం మానవీం సమనువ్రతాం
దైవాధ్రరీయసః పత్యురాశాసానాం మహాశిషః || 3-23-4 ||

కాలేన భూయసా క్షామాం కర్షితాం వ్రతచర్యయా
ప్రేమగద్గదయా వాచా పీడితః కృపయాబ్రవీత్ || 3-23-5 ||

కర్దమ ఉవాచ

తుష్టోఽహమద్య తవ మానవి మానదాయాః
శుశ్రూషయా పరమయా పరయా చ భక్త్యా
యో దేహినామయమతీవ సుహృత్స్సుదేహో
నావేక్షితః సముచితః క్షపితుం మదర్థే || 3-23-6 ||

యే మే స్వధర్మనిరతస్య తపః సమాధి
విదాఽత్యయోగవిజితా భగవత్ప్రసాదాః
తానేవ తే మదనుసేవనయావరుద్ధాన్
దృష్టిం ప్రపశ్య వితరామ్యభయానశోకాన్ || 3-23-7 ||

అన్యే పునర్భగవతో భ్రువ ఉద్విజృంభ
 విభ్రంశితార్థరచనాః కిమురుక్రమస్య
 సిద్ధాసి భుంక్ష్వి విభవాన్ నిజధర్మదోహాన్
 దివ్యాన్నరైర్దురధిగాన్స్తుపవిక్రియాభిః

॥ 3-23-8 ॥

ఏవం బ్రువాణమబలాఖిలయోగమాయా
 విద్యావిచక్షణమవేక్ష్య గతాధిరాసీత్
 సంప్రశ్రయప్రణయవిహ్వలయా గిరేషద్
 ప్రీడావలోకవిలసద్ధసితాననాఽఽహ

॥ 3-23-9 ॥

దేవహూతిరువాచ

రాద్ధం బత ద్విజవృషైతదమోఘయోగ
 మాయాధిపే త్వయి విభో తదవైమి భర్తః
 యస్తేఽభ్యధాయి సమయః సకృదంగసంగో
 భూయాద్గరీయసి గుణః ప్రసవః సతీనాం

॥ 3-23-10 ॥

తత్రేతికృత్యముపశిక్ష యథోపదేశం
 యేనైష మే కర్మితోఽతిరిరంసయాఽఽత్మా
 సిద్ధ్యేత తే కృతమనోభవధర్షితాయా
 దీనస్తదీశ భవనం సదృశం విచక్ష్య

॥ 3-23-11 ॥

మైత్రేయ ఉవాచ

ప్రియాయాః ప్రియమన్విచ్ఛన్ కర్ణమో యోగమాస్థితః
 విమానం కామగం క్షత్తస్తర్హ్వేవావిరచీకరత్

॥ 3-23-12 ॥

సర్వకామదుఘం దివ్యం సర్వరత్నసమన్వితం
 సర్వర్ఘ్యపచయోదర్కం మణిస్తంభైరుపస్మృతం

॥ 3-23-13 ॥

దివ్యోపకరణోపేతం సర్వకాలసుఖావహం
 పట్టికాభిః పతాకాభిర్విచిత్రాభిరలంకృతం

॥ 3-23-14 ॥

ప్రగ్భిర్విచిత్రమాల్యాభిర్మంజుశింజత్షండంఘ్రిభిః
దుకూలక్షౌమకౌశేయైర్నానావస్తైర్విరాజితం

॥ 3-23-15 ॥

ఉపర్యుపరి విన్యస్తనిలయేషు పృథక్పృథక్
క్షిప్తైః కశిపుభిః కాంతం పర్యంకవ్యజనాసనైః

॥ 3-23-16 ॥

తత్ర తత్ర వినిక్షిప్తనానాశిల్పోపశోభితం
మహామరకతస్థాల్యా జుష్టం విద్రుమవేదిభిః

॥ 3-23-17 ॥

ద్వాఃసు విద్రుమదేహాల్యా భాతం వజ్రకపాటవత్
శిఖరేష్వింద్రనీలేషు హేమకుంభైరధిశ్రితం

॥ 3-23-18 ॥

చక్షుష్మత్పద్మరాగాగ్ర్యైర్వజ్రభిత్తిషు నిర్మితైః
జుష్టం విచిత్రవైతానైర్మహారైర్హేమతోరణైః

॥ 3-23-19 ॥

హంసపారావతవ్రాతైస్తత్ర తత్ర నికూజితం
కృత్రిమాన్ మన్యమానైః స్వానధిరుహ్యధిరుహ్య చ

॥ 3-23-20 ॥

విహారస్థానవిశ్రామసంవేశప్రాంగణాజిరైః
యథోపజోషం రచితైర్విస్మాపనమివాత్మనః

॥ 3-23-21 ॥

ఈద్యుగ్ధహం తత్పశ్యంతీం నాతిప్రీతేన చేతసా
సర్వభూతాశయాభిజ్ఞః ప్రావోచత్పర్ణమః స్వయం

॥ 3-23-22 ॥

నిమజ్జ్యాస్మిన్ హ్రదే భీరు విమానమిదమారుహ
ఇదం శుక్లకృతం తీర్థమాశిషాం యాపకం నృణాం

॥ 3-23-23 ॥

సా తద్భర్తుః సమాదాయ వచః కువలయేక్షణా
సరజం బిభ్రతీ వాసో వేణీభూతాంశ్చ మూర్ధజాన్

॥ 3-23-24 ॥

అంగం చ మలపంకేన సంఛన్నం శబలస్తనం
ఆవివేశ సరస్వత్యాః సరః శివజలాశయం

॥ 3-23-25 ॥

- సాంతఃసరసి వేశ్మస్థాః శతాని దశ కన్యకాః
సర్వాః కిశోరవయసో దదర్శోత్పలగంధయః ॥ 3-23-26 ॥
- తాం దృష్ట్వా సహసోత్థాయ ప్రోచుః ప్రాంజలయః స్త్రియః
వయం కర్మకరీస్తుభ్యం శాధి నః కరవామ కిం ॥ 3-23-27 ॥
- స్నానేన తాం మహార్హేణ స్నాపయిత్వా మనస్వినీం
దుకూలే నిర్మలే నూత్నే దదురస్యై చ మానదాః ॥ 3-23-28 ॥
- భూషణాని పరార్థాని వరీయాంసి ద్యుమంతి చ
అన్నం సర్వగుణోపేతం పానం చైవామృతాసవం ॥ 3-23-29 ॥
- అథాదర్శ్యే స్వమాత్మానం స్రగ్వీణం విరజాంబరం
విరజం కృతస్వస్త్రియనం కన్యాభిర్బహుమానితం ॥ 3-23-30 ॥
- స్నాతం కృతశిరఃస్నానం సర్వాభరణభూషితం
నిష్కగ్రీవం వలయినం కూజత్కాంచననూపురం ॥ 3-23-31 ॥
- శ్రోణ్యోరధ్యస్తయా కాంచ్యా కాంచన్యా బహురత్నయా
హారేణ చ మహార్హేణ రుచకేన చ భూషితం ॥ 3-23-32 ॥
- సుదతా సుభ్రువా శ్లక్షస్నిగ్ధాపాంగేన చక్షుషా
పద్మకోశస్పృధా నీలైరలకైశ్చ లసన్ముఖం ॥ 3-23-33 ॥
- యదా సస్మార ఋషభమృషీణాం దయితం పతిం
తత్ర చాస్తే సహ స్త్రీభిర్యత్రాస్తే స ప్రజాపతిః ॥ 3-23-34 ॥
- భర్తుః పురస్తాదాత్మానం స్త్రీసహస్రవృతం తదా
నిశామ్య తద్యోగగతిం సంశయం ప్రత్యపద్యత ॥ 3-23-35 ॥
- స తాం కృతమలస్నానాం విభ్రాజంతీమపూర్వవత్
ఆత్మనో బిభ్రతీం రూపం సంవీతరుచిరస్తనీం ॥ 3-23-36 ॥

విద్యాధరీసహస్రేణ సేవ్యమానాం సువాససం
జాతభావో విమానం తదారోహయదమిత్రహన్

॥ 3-23-37 ॥

తస్మిన్నలుప్తమహిమా ప్రియయానురక్తో
విద్యాధరీభిరుపచీర్ణవపుర్విమానే
బభ్రాజ ఉత్కచకుముద్గణవానపీచ్యః
తారాభిరావృత ఇవోడుపతిర్నభఃస్థః

॥ 3-23-38 ॥

తేనాష్టలోకపవిహారకులాచలేంద్ర
ద్రోణీష్వనంగసఖమారుతసౌభగాసు .
సిద్ధైర్నుతో ద్యుధునిపాతశివస్వనాసు
రేమే చిరం ధనదవల్లలనా వరూఢీ

॥ 3-23-39 ॥

వైశ్రంభకే సురసనే నందనే పుష్పభద్రకే
మానసే చైత్రరథ్యే చ స రేమే రామయా రతః

॥ 3-23-40 ॥

భ్రాజిష్ణునా విమానేన కామగేన మహీయసా
వైమానికానత్యశేత చరంల్లోకాన్ యథానిలః

॥ 3-23-41 ॥

కిం దురాపాదనం తేషాం పుంసాముద్దామచేతసాం
యైరాశ్రితస్తీర్ణపదశ్చరణో వ్యసనాత్యయః

॥ 3-23-42 ॥

ప్రేక్షయిత్వా భువో గోలం పత్వై యావాన్ స్వసంస్థయా
బహ్వశ్చర్యం మహాయోగీ స్వాశ్రమాయ న్యవర్తత

॥ 3-23-43 ॥

విభజ్య నవధాఽఽత్మానం మానవీం సురతోత్సుకాం
రామాం నిరమయన్ రేమే వర్షపూగాన్ ముహూర్తవత్

॥ 3-23-44 ॥

తస్మిన్ విమాన ఉత్పృష్టాం శయాం రతికరీం శ్రితా
న చాబుధ్యత తం కాలం పత్యాపీచ్యేన సంగతా

॥ 3-23-45 ॥

ఏవం యోగానుభావేన దంపత్యో రమమాణయోః
శతం వ్యతీయుః శరదః కామలాలసయోర్మనాక్

॥ 3-23-46 ॥

తస్యామాధత్త రేతస్తాం భావయన్నాత్మనాత్మవిత్
నోధా విధాయ రూపం స్వం సర్వసంకల్పవిద్విభుః || 3-23-47 ||

అతః సా సుషువే సద్యో దేవహూతిః స్త్రియః ప్రజాః
సర్వాస్తాశ్చారుసర్వాంగ్యో లోహితోత్పలగంధయః || 3-23-48 ||

పతిం సా ప్రవ్రజిష్యంతం తదాత్మలక్ష్మ్యోశతీ సతీ
స్మయమానా విక్లవేన హృదయేన విదూయతా || 3-23-49 ||

లిఖంత్యధోముఖీ భూమిం పదా నఖమణిశ్రియా
ఉవాచ లలితాం వాచం నిరుధ్యాశ్రుకలాం శనైః || 3-23-50 ||

దేవహూతిరువాచ

సర్వం తద్భగవాన్ మహ్యముపోవాహ ప్రతిశ్రుతం
అథాపి మే ప్రపన్నాయా అభయం దాతుమర్హసి || 3-23-51 ||

బ్రహ్మాన్ దుహితృభిస్తుభ్యం విమృగ్యాః పతయః సమాః
కశ్చిత్స్యాన్మే విశోకాయ త్వయి ప్రవ్రజితే వనం || 3-23-52 ||

ఏతావతాలం కాలేన వ్యతిక్రాంతేన మే ప్రభో
ఇంద్రియార్థప్రసంగేన పరిత్యక్తపరాత్మనః || 3-23-53 ||

ఇంద్రియార్థేషు సజ్జంత్యా ప్రసంగస్త్వయి మే కృతః
అజానంత్యా పరం భావం తథాప్యస్త్వభయాయ మే || 3-23-54 ||

సంగో యః సంసృతేర్హేతురసత్సు విహితోఽధియా
స ఏవ సాధుషు కృతో నిఃసంగత్వాయ కల్పతే || 3-23-55 ||

నేహ యత్కర్మ ధర్మాయ న విరాగాయ కల్పతే
న తీర్థపదసేవాయై జీవన్నపి మృతో హి సః || 3-23-56 ||

సాహం భగవతో నూనం వంచితా మాయయా దృఢం
యత్త్వాం విముక్తిదం ప్రాప్య న ముముక్షేయ బంధనాత్ || 3-23-57 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే త్రయోవింశోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
